



## سوال

میں نے ایک عجیب و غریب حدیث پڑھی جس میں حمامہ اور صفر اور نوء اور غول کی نفی کی گئی ہے، تو ان عبارتوں کا معنی کیا ہے؟

## جواب

المحدث

حمامہ (اہل جاہلیت کا عقیدہ تھا کہ میت کی ہڈیاں ایک پرندے کی شکل اختیار کر لیتی ہیں۔

صفر (اہل جاہلیت یہ بھی ایک عقیدہ تھا کہ پیٹ کے کپڑوں سے موت متعدی ہے)۔

نوء (اہل جاہلیت کہتے تھے کہ بارش ایک ستارہ کی بنا پر ہوتی ہے)۔

غول (یہ بھی ایک عقیدہ تھا کہ جن میں سے ایک قسم یا جھلاوہ یا بھوت ہے جو مسافر کو اس کے راستے سے بھٹکا دیتا ہے)

ابن مفلح حنبلی رحمہ اللہ تعالیٰ کا قول ہے :

مسند احمد اور صحیحین وغیرہ میں نبی صلی اللہ علیہ وسلم کا فرمان ہے کہ (نہ تو حمامہ اور نہ ہی صفر ہے)

اور مسلم وغیرہ کی روایت میں یہ الفاظ زیادہ ہیں (اور نہ ہی نوء اور غول بھی نہیں)۔

تو الحمامہ اللحم کا مفرد ہے، اور اہل جاہلیت یہ کہتے تھے کہ جو کوئی مرنے کے بعد دفن ہو تو اس کی قبر سے ایک پرندہ نکلتا ہے، اور عرب کا یہ گمان تھا کہ میت کی ہڈیاں پرندے کی شکل اختیار کر کے اڑ جاتی ہیں، اور وہ یہ بھی کہتے تھے کہ مقتول اپنی کھوپڑی سے نکل کر یہ کہتا رہتا ہے کہ مجھے پلاؤ مجھے پلاؤ حتیٰ کہ اس کا انتقام لیا جاتا اور قاتل کو قتل کر دیا جاتا۔

اور نبی صلی اللہ علیہ وسلم کا فرمان (ولا صفر) اس میں ایک قول تو یہ ہے کہ اہل جاہلیت صفر کے مہینہ کو منحوس قرار دیتے تھے۔

اور ایک قول یہ ہے کہ : عرب یہ خیال کرتے تھے کہ پیٹ میں ایک قسم کا کپڑا ہوتا ہے جو جماع کے وقت اذیت دیتا ہے اور یہ متعدی ہے تو شارع نے اسے باطل قرار دیا۔

اور امام مالک رحمہ اللہ تعالیٰ کہتے ہیں کہ اہل جاہلیت ایک سال صفر کا مہینہ حلال اور دوسرے سال حرام قرار دیتے تھے۔

اور النوء : نوء کی واحد ہے، اور یہ اٹھارہ منزلیں جو کہ چاند کی منزلیں ہیں اسی کے متعلق اللہ تعالیٰ کا فرمان ہے :

اور ہم نے چاند کی منزلیں مقرر فرمائیں

اور مغرب میں ہر تیرہ (13) راتوں میں ایک منزل طلوع فجر کے وقت گرجاتی اور اس کے مقابلہ میں مشرق میں اسی وقت ایک طلوع ہو جاتی ہے تو سال پورا ہونے پر یہ سب ختم ہو جاتی ہیں، عرب کا خیال تھا کہ ایک منزل کے گرنے اور اس کے مقابلہ میں دوسری کا طلوع ہونے سے بارش ہوتی ہے تو اس لیے وہ بارش کو اس نوء کی طرف منسوب کرتے تھے۔



اور اسے نوء اس لیے کہا گیا ہے کہ مغرب میں ایک گرتی ہے تو مشرق میں دوسری طلوع ہو جاتی ہے، اور یہ بھی کہا گیا ہے کہ اس سے غروب مراد ہے تو اس طرح یہ اضداد میں سے ہوا

تو جس نے بارش اللہ تعالیٰ کا فعل بنائی اور مطرنا بنو کذا سے یہ مراد لیا کہ ہمیں بارش اس وقت حاصل ہوئی، یعنی اللہ تعالیٰ نے یہ عادت رکھی ہے کہ ہمیں اس وقت بارش حاصل ہو تو ہمارے ہاں اس کی حرمت اور کراہت میں اختلاف ہے۔

الغول: غیلان میں سے ایک ہے جو کہ جنوں اور شیطانوں کی جنس ہے، عرب میں مشہور تھا کہ بھوت اور پھلاوہ کھلی جگہوں پر ہوتے ہیں اور لوگوں سے آنکھ پھولی کھیل کر انہیں مختلف شکلوں میں ظاہر ہو کر راستے سے بھٹکاتے اور ہلاک کر دیتے ہیں، تو شارع نے یہ عقیدہ باطل قرار دیا۔

اور یہ بھی کہا گیا ہے کہ: اس میں غول بھوت کی نفی نہیں بلکہ اس میں اس عقیدے کی نفی ہے جو عرب رکھتے تھے کہ بھوت مختلف شکلوں میں آکر انہیں گمراہ کر دیتا ہے، تو معنی یہ ہو گا کہ وہ کسی کو گمراہ کرنے کی طاقت نہیں رکھتا، اس معنی کی شاعرہ صحیح مسلم وغیرہ کی وہ حدیث ہے جس میں یہ مذکور ہے کہ لاغول لکن السعالی، بھوت نہیں بلکہ پھلاوہ ہے، اور سعالی جنوں کے جادوگر ہیں جنہیں تنہیل اور تلمیس میں ملکہ حاصل ہے۔

خلال نے طاوس سے بیان کیا ہے کہ ایک آدمی ان کے ساتھ ہوا تو کو اچھنے لگا کہ خیر ہے خیر تو طاوس اسے کہنے لگے یہ اس کے پاس کونسی خیر اور کونسا شر ہے؟ میرے ساتھ نہ چلو۔  
الاداب الشرعیۃ (369/3-370)۔

ابن قیم رحمہ اللہ تعالیٰ کا قول ہے:

بعض کا یہ کہنا ہے کہ نبی صلی اللہ علیہ وسلم کا قول (مریض صحیح بدن والے پر سے نہ گزرے) منسوخ ہے اور اس کا ناسخ (لاعدوی) کہ کوئی بیماری متعدی نہیں۔ یہ قول صحیح نہیں، یہ اس میں سے ہی ہے جو ابھی اوپر گزرا ہے کہ منہی عنہ وہ قسم ہے جس کی اجازت نہیں، اور نبی صلی اللہ علیہ وسلم نے جس کی نفی اس قول (لاعدوی ولا صفر) میں ہے وہ یہ ہے کہ جس عقیدہ پر اہل جاہلیت تھے اور اور اپنے کفر و شرک کے ثبوت پر قیاس کرتے تھے۔

اور نبی صلی اللہ علیہ وسلم کی اس نفی کہ مریض صحیح پر سے نہ گزرے کی دو تاویلیں ہیں:

پہلی:

نفس کے ورطہ میں پڑ جانے کا کچھ نہ کچھ خطرہ کہ ہو سکتا ہے اللہ تعالیٰ اس سے متعدی بیماری کو مقدر کر دے۔

تو اس میں صحیح شخص کو تشویش میں مبتلا ہونے اور اسے متعدی بیماری کا اعتقاد پیش آئے گا تو یہ دونوں کسی بھی حال میں منافی نہیں۔

دوسری:

یہ تو اس پر دلالت کرتا ہے کہ مریض کا صحیح شخص پرورد ایک ایسا سبب بن سکتا جس سے اللہ تعالیٰ اس میں مرض پیدا کر دے تو اس کا ورود سبب ہوگا، اور ہو سکتا ہے اللہ تعالیٰ اس کی تاثیر ایسے اسباب سے پھیر دے جو اس کے مخالفت ہوں یا پھر اسے قوت سبب روک دے، اور یہ خالص توحید اور اہل شرک کے عقیدہ کے خلاف ہے۔

اور یہ نفی بھی اسی طرح کی ہے جس میں اللہ تعالیٰ نے قیامت کے دن شفاعت کی نفی فرماتے ہوئے کہا ہے:

جس دن نہ تو خرید و فروخت ہوگی اور نہ ہی کوئی دوستی اور سفارش



تو احادیث متواترہ صحیحہ جو کہ سفارش کے ثبوت کی صراحت کرتی ہیں کے اور اس آیت میں کوئی تضاد نہیں اللہ تعالیٰ نے تو اس سفارش کی نفی کی ہے جو مشرکین کے ہاں معروف تھی کہ سفارش کرنے والا اجازت کی بغیر ہی سفارش کرے۔

اور جو سفارش اللہ تعالیٰ اور اس کے رسول صلی اللہ علیہ وسلم نے ثابت کی ہے وہ سفارش تو اجازت ملنے کے بعد ہوگی جیسا کہ اللہ تعالیٰ نے فرمایا:

کون ہے جو اس کے ہاں اس کی اجازت کے بغیر سفارش کرے؟۔

اور اللہ سبحانہ و تعالیٰ کا فرمان ہے:

اور وہ سفارش بھی اس کے لیے کریں گے جس پر اللہ تعالیٰ راضی ہوگا۔

اور فرمان باری تعالیٰ ہے:

اور اس کے پاس سفارش نفع نہیں دے گی مگر جسے اس کی اجازت دی جائے۔ حاشیہ تھذیب سنن ابی داؤد (289/10-291)۔

اور اللہ تعالیٰ ہی صحیح راہ کی توفیق بخشنے والا ہے۔

واللہ تعالیٰ اعلم